

متلاشیان حق کے لیے دعوت فکر و عمل

مکتب نمبر ۱۰

ڈاکٹر محمد آصف

بسم اللہ الرحمن الرحیم

عزیز احمدی دوستو!

تخریج نمبر 7: حضور نبی کریمؐ نے اللہ کی قسم اٹھا کر پختہ دری ہے کہ قرب قیامت مریمؑ کے بیٹے حضرت عیسیٰ نازل ہوں گے۔ ایک نہیں بے شمار احادیث صحیح میں یہ وارد ہے، لیکن مرزا صاحب نے یہ بات کہی کہ جن عیسیٰ کے نازل ہونے کی خبر ہمارے آقا حضرت محمد ﷺ نے دی ہے ان سے مراد ایک مشینی مفت ہے، اپنی اس بات کو ثابت کرنے کے لیے مرزا صاحب نے قرآن اور احادیث صحیح پر صریح جھوٹ بولا ہے۔

”قرآن کریمؐ اور احادیث صحیح یہ امید اور بشارت بصرافت دے رہی ہیں کہ مشین ابن مریمؑ اور دوسرے مشین بھی آئیں گے۔“ (ازالہ اوہام روحاںی خزانہ جلد 3 ص 314)

میرے محترم! دیکھیں کسی بات مونپلی یا فسفینا نہ انداز میں ثابت کرنے کی کوشش کرنا اور پھر اسے زبردستی سے قرآن پاک کی آیات یا حضور نبی کریمؐ کی بیان فرمائی ہوئی بات کہنا، یہ دیانتداری نہیں ہے۔ لہذا تحقیق کی غرض سے قرآن مجید کی کوئی آیت یا صحیح حدیث دیکھنی چاہیے تاکہ دلی اطمینان حاصل ہو کہ یہ بات واضح طور پر قرآن پاک کی آیت اور حضور نبی کریمؐ کی بتائی ہوئی بات ہے۔ یہاں حضرت عیسیٰ علیہ السلام کے نزول و وفات کی بات نہیں ہو رہی صرف اتنا عرض ہے کہ جو الفاظ مرزا صاحب نے قرآن مجید کا نام لے کر لکھے ہیں کیا وہ قرآن و حدیث میں موجود بھی ہیں یا نہیں۔

تخریج نمبر 8: مرزا صاحب ایک جگہ لکھتے ہیں:

”قرآن اور توریت سے ثابت ہے کہ آدم بطور توأم پیدا ہوا تھا۔“

(تریاق القلوب روحاںی خزانہ جلد 15 ص 485)

تو اُمّ عربی میں جوڑے کو کہتے ہیں جسے عرف عام میں جوڑاں بھی کہتے ہیں مرزا صاحب لکھ رہے ہیں کہ قرآن سے ثابت ہے کہ حضرت آدم جوڑاں پیدا ہوئے تھے۔ (مرزا صاحب کا اشارہ اس طرف ہے کہ حضرت آدم، وحو علیہما السلام دونوں جوڑاں پیدا ہوئے) کیا قرآن مجید میں ایسی کوئی آیت موجود ہے جس میں یہ بتایا گیا ہو کہ حضرت آدمؑ کی کے ساتھ جوڑاں پیدا ہوئے تھے؟

تخریج نمبر 9: مرزا صاحب ایک جگہ لکھتے ہیں:

”مجھے معلوم ہے کہ آنحضرت ﷺ نے فرمایا کہ جب کسی شہر میں وبا نازل ہو تو اس شہر کے لوگوں کو چاہیے وہ بلا

توقف اس شہر کو چھوڑ دیں ورش وہ خدا تعالیٰ سے اڑائی کرنے والے ٹھہریں گے۔“

(مجموعہ اشتہارات جلد دوم ص 713، اشتہار نمبر 289)

کیا احادیث کی کسی کتاب میں نبی کریمؐ کا یہ فرمان موجود ہے تحقیق کی غرض سے حدیث کی اصل کتاب سے یہ بات دیکھنی

چاہیے صرف حوالہ دیکھنا کافی نہیں۔

تحریر نمبر 10 مرزا صاحب ایک جگہ لکھتے ہیں:

”ایک مرتبہ آنحضرت سے دوسرے ملکوں کے انبویا کی نسبت سوال کیا گیا تو آپ نے یہی فرمایا کہ ہر ایک ملک میں خدا تعالیٰ کے نبی گزرے ہیں اور فرمایا کہ کان فی الہندنیاً اسود اللون اسمہ کاہنلٹنی ہند میں ایک نبی گزر اجوسیاہ رنگ تھا اور نام اس کا کہا ہے تھا یعنی کھیا جس کو کرشن کہتے ہیں اور آپ سے پوچھا گیا کہ کیا زبان پاری میں بھی خدا نے کلام کیا ہے تو فرمایا کہ ہاں خدا کا کلام زبان پاری میں بھی اترتا ہے“

(چشمہ معرفت روحانی خزانہ جلد 23، ص 382)

یہاں مرزا صاحب حضور نبی کریمؐ کے نام سے ایک بات لکھ رہے ہیں ایک تو یہ کہ ہندوستان میں ایک کالے رنگ کا نبی ہوا ہے جس کا نام کھیا تھا اور دوسرا یہ کہ خدا کا کلام فارسی میں بھی اترتا ہے۔ مرزا صاحب نے تو حوالہ نہیں دیا لیکن گزارش یہ ہے کہ دیانتدارانہ تحقیق کی غرض سے یہ پوری حدیث اصل کتاب سے لکھنی چاہیے۔ احمد یہ پاکٹ بک میں بھی صرف اتنی سی بات لکھی ہے کہ یہ حدیث تاریخ ہمدان دیلمی باب الکاف میں ہے (احمد یہ پاکٹ بک ص 533) اور فارسی والی وی کے بارے میں لکھا ہے یہ حدیث کو ثابتی باب الفاء میں ہے۔

مرزا صاحب کا درکوئی دس ہزار سال پرانا دو نہیں تھا یہی کوئی ڈیڑھ سو سال کی بات ہے۔ لہذا تحقیق کی غرض سے وہ حدیث کی کتاب ضرور لکھنی چاہیے اور حدیث اصل کتاب سے مطابعہ فرمائیں صرف حوالہ سن کر خوش ہو جانا شیکھ نہیں یا قرآن کی ان آیتوں کو اس بات کے ساتھ جوڑ دینا کہ اللہ پاک قرآن مجید میں فرماتا ہے کہ ہر قوم کی طرف نبی بھیجی ہیں وغیرہ کیوں کہ یہاں تو حضور نبی اگریم کا نام لے کر کہا جا رہا ہے کہ آپ نے یہ فرمایا ہے کہ لہذا حدیث کی اصل کتاب سے مطابعہ فرمانا چاہیے کہ کیا ایسی کوئی حدیث موجود ہے۔

تحریر نمبر 11 مرزا صاحب ایک جگہ لکھتے ہیں:

”او بعضاً احادیث میں بھی آپ کا ہے کہ آنے والے مسیح کی ایک بھی علامت ہے کہ وہ ذوالقرنین ہو گا۔“

(براہین احمد یہ حصہ چشمہ روحانی خزانہ جلد 21، ص 118)

یہاں حضور نبی کریمؐ کے ذمہ ایک بات لکھی جا رہی ہے کہ بعض احادیث میں آچکا ہے۔ اس کا مطلب ہے بہت ساری حدیثوں میں آیا ہے لہذا کم از کم ایک حدیث تو اصل کتاب سے دیکھ لینی چاہیے۔ بے شمار تحریریں ہیں جن میں سے یہ چند تحریریں ہی پیش کر سکے ہیں۔

آپ انتہائی غیر جانبداری، خالی ذہن اور رٹھنڈے دل کے ساتھ مرا غلام احمد قادریانی صاحب کی یہ تمام تحریریں اصل کتابوں سے پہلے چیک کریں ہر تحریر کے چند صفحات پہلے اور چند صفحات بعد میں پڑھیں اس تحریر پر نشان لگائیں اور قرآن و حدیث کے نام سے جو باتیں مرزا صاحب نے کیں ہیں وہ با تین قرآن مجید سے اور احادیث کی اصل کتابوں سے چیک کریں۔ اللہ پاک ہم سب کا حامی و ناصر ہو اور صحیح تحقیق اور صراط مستقیم کا تعین کرنے میں مدد فرمائے (آمین یا رب العالمین)

والسلام على من التبع الهدى

منجانب: آپ کا ایک خیر خواہ